

پاکستان کو کرپشن سے پاک کرنا ہے تو پنجاب کے عوام خصوصاً نوجوانوں اور طلبہ کو آگے آنا ہوگا۔ الطاف حسین جس دن پنجاب جاگ جائے گا اس دن پاکستان جاگ جائے گا اور ملک مثبت انداز میں آگے بڑھنا شروع ہو جائے گا بعض متعصب عناصر ایم کیو ایم کے خلاف الزام تراشیاں کر رہے ہیں لیکن پنجاب کے عوام اچھی طرح سمجھ چکے ہیں کہ ایم کیو ایم پر لگائے جانے والے تمام الزامات جھوٹ پڑنی ہیں

پاکستان میں ایسا نظام چاہتے ہیں جس میں چوری، لوٹ مار چاہے کوئی عام شہری کرے یا کوئی بڑا شخص سب کو برابر کی سزا ملے ایم کیو ایم کی حکومت آئی تو بھٹے کے مزدوروں کو زنجیروں میں قید رکھنے والوں کو زنجیروں میں باندھا جائے گا، خواتین کو مظالم کا نشانہ بنانے والوں کو عبرتناک سزائیں دی جائیں گی

ایم کیو ایم لاہور کی زونل کمیٹی، صوبائی تنظیمی کمیٹی، رابطہ کمیٹی، ارکان اسمبلی، نوجوانوں، بزرگوں اور خواتین سے فون پر گفتگو 10 اپریل کے جلسہ عام کی تیاریوں میں مصروف کارکنوں، ذمہ داروں، ارکان اسمبلی، طلبہ و طالبات، خواتین، نوجوانوں اور بزرگوں کو زبردست خراج تحسین۔ مالی تعاون کرنے والے افراد سے اظہار تشکر

لندن۔۔۔ 8 اپریل 2011ء

متحدہ قومی موومنٹ کے قائد جناب الطاف حسین نے کہا ہے کہ پاکستان کو کرپشن اور لوٹ مار سے پاک کرنا ہے تو پنجاب کے عوام خصوصاً نوجوانوں اور طلبہ کو آگے آنا ہوگا، جس دن پنجاب جاگ جائے گا اس دن پاکستان جاگ جائے گا اور جس دن پنجاب کے حق پرست عوام اٹھ کھڑے ہوں گے اس دن پاکستان مثبت انداز میں آگے بڑھنا شروع ہو جائے گا۔ انہوں نے یہ بات لاہور میں ایم کیو ایم کے مرکزی دفتر پنجاب ہاؤس پر ایم کیو ایم لاہور زون کی زونل کمیٹی، صوبائی تنظیمی کمیٹی، اراکین رابطہ کمیٹی، حق پرست ارکان اسمبلی اور نوجوانوں، بزرگوں اور خواتین سے فون پر گفتگو کرتے ہوئے کہی۔ جناب الطاف حسین نے 10 اپریل کو ایم کیو ایم کے جلسہ عام کی تیاریوں میں مصروف ایم کیو ایم کے تمام کارکنوں، ذمہ داروں، ارکان اسمبلی، طلبہ و طالبات، خواتین، نوجوانوں اور بزرگوں کو زبردست خراج تحسین پیش کرتے ہوئے کہا کہ آپ لوگ اپنے گھر بار چھوڑ کر 10 اپریل کے جلسہ عام کیلئے رات دن جس طرح محنت و مشقت کر رہے ہیں وہ نہ صرف قابل تعریف ہے بلکہ آپ کی یہ قربانیاں پاکستان کیلئے ہیں جس پر میں آپ کو فرداً فرداً خراج تحسین پیش کرتا ہوں۔ انہوں نے پنجاب کے کارکنوں اور عوام کو جلسہ عام کی تاریخی کامیابی پر پیشگی مبارکباد پیش کی۔ جناب الطاف حسین نے کہا کہ نوجوان کسی بھی ملک کی تعمیر و ترقی میں اہم کردار ادا کرتے ہیں اور پنجاب کے نوجوانوں، اسکولوں، کالجوں اور یونیورسٹیوں کے طلبہ و طالبات کو حصول تعلیم کے ساتھ ساتھ ملک کو کرپشن سے پاک کرنے اور ملک میں منصفانہ نظام کے قیام کی جدوجہد میں شامل ہونا ہوگا۔ انہوں نے امید ظاہر کی کہ پنجاب کے نوجوان 10 اپریل کے جلسہ عام کو پنجاب کی تاریخ کا سب سے بڑا جلسہ عام بنانے میں بھرپور کردار ادا کریں گے۔ انہوں نے مزید کہا کہ دنیا کی کوئی بھی تحریک ہواس کی کامیابی اور ہر ملک کی ترقی و خوشحالی میں خواتین کا کردار نہایت اہمیت کا حامل ہوتا ہے اور پنجاب کی مائیں بہنیں اور طالبات ایم کیو ایم کی جدوجہد میں جو کردار ادا کر رہی ہیں اس پر میں انہیں خراج تحسین پیش کرتا ہوں۔ جناب الطاف حسین نے لاہور میں ہونے والے ایم کیو ایم کے جلسہ عام کیلئے عوام سے عطیات جمع کرنے کو ایک تجزیہ نگار کی جانب سے بھتراردینے پر افسوس کا اظہار کرتے ہوئے سوال کیا کہ ملک کی کونسی ایسی جماعت ہے جو عوام سے رضا کارانہ عطیات جمع نہیں کرتی؟ کیا برطانیہ میں سیاسی جماعتیں الیکشن کے موقع پر عوام سے باقاعدہ فنڈ جمع نہیں کرتیں؟ امریکہ میں صدارتی انتخابات کے موقع پر ہر امیدوار تمام عوامی جلسوں اور اجلاسوں میں الیکشن فنڈ جمع نہیں کرتا؟ کیا اسلام کے ابتدائی ایام میں سرکارِ دو عالم نے صحابہ کرامؓ سے عطیات جمع نہیں کئے؟ دنیا کی کونسی انقلابی تحریک ہے جو عوام کے عطیات کے بغیر چلی ہو؟ انہوں نے کہا کہ ایسے ہی سٹاؤنٹ قدامت کاروں اور تجزیہ نگاروں نے جھوٹ کا زہر پھیلا کر سابقہ مشرقی پاکستان کو بنگلہ دیش بنا دیا تھا اور یہ متعصب عناصر اب باقی ماندہ پاکستان کو بھی کلڑے کلڑے کرنا چاہتے ہیں، ایسے ہی متعصب تجزیہ نگاروں نے ماضی میں بھی طرح طرح کے زہریلے الزامات لگا کر اور جھوٹ لکھ لکھ کر پنجاب کے سادہ لوح عوام کو ایم کیو ایم سے متنفر کیا اور اب بھی بعض متعصب عناصر ایم کیو ایم کے خلاف الزام تراشیاں کر رہے ہیں لیکن اب پنجاب کے عوام ایم کیو ایم کی جدوجہد اور قربانیاں دیکھ کر اچھی طرح سمجھ چکے ہیں کہ ایم کیو ایم پر لگائے جانے والے تمام الزامات جھوٹ پڑنی ہیں۔ انہوں نے کارکنوں سے کہا کہ وہ مخالفین کی زہریلی باتوں اور طعنوں سے دل برداشتہ نہ ہوں اور اپنی جدوجہد جاری رکھیں۔ انہوں نے کہا کہ ہمارا مذہب، فقہ، مسلک، عقیدہ اور قومیت کچھ بھی ہو ہمارے درمیان صرف اور صرف پاکستان کا رشتہ ہے اور ہماری سوچ صرف پاکستانی سوچ ہے۔ ہم پاکستان میں ایسا نظام چاہتے ہیں جس میں قانون سب کیلئے برابر ہو اور چوری، لوٹ مار چاہے کوئی عام شہری کرے یا کوئی

بڑا شخص سب کو برابر کی سزا ملے۔ ملک میں ایم کیو ایم کی حکومت آئی تو بھٹے کے مزدوروں کو زنجیروں میں قید کر کے رکھنے والوں کو زنجیروں میں باندھا جائے گا اور خواتین کو مظالم کا نشانہ بنانے والوں کو عبرتناک سزائیں دی جائیں گی، ملک سے کرپشن، بے ایمانی، دھوکے بازی، چور بازاری، اسٹریٹ کرائمز، ظلم اور جبر و ستم کا خاتمہ ہوگا اور امیر غریب کا فرق مٹ جائے گا۔ انہوں نے 10 اپریل کے جلسہ عام کے سلسلے میں مالی تعاون کرنے والے نوجوانوں، مزدوروں، محنت کشوں، ہاریوں، جفاکشوں، ملازمت پیشہ افراد اور محترم حضرات کو بھی خراج تحسین پیش کیا۔

## مسلم لیگ (ن) کے رہنماء و رکن قومی اسمبلی خواجہ آصف کی والدہ محترمہ کے انتقال پر جناب الطاف حسین کا اظہار افسوس

لندن۔۔۔ 08 اپریل 2011ء

متحدہ قومی موومنٹ کے قائد جناب الطاف حسین نے مسلم لیگ (ن) کے رہنماء و رکن قومی اسمبلی خواجہ آصف کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے خواجہ آصف سمیت مرحومہ کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جو رحمت میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم کی رابطہ کمیٹی کے ارکان سلیم شہزاد اور انیس ایڈوکیٹ نے وزیراعظم یوسف رضا گیلانی کے صاحبزادے سید حیدر گیلانی کی عیادت کی رابطہ کمیٹی کے ارکان کی وزیراعظم یوسف رضا گیلانی سے ملاقات کی، قائد تحریک الطاف حسین کی جانب سے سید حیدر گیلانی کی خیریت دریافت کی

لندن۔۔۔ 8 اپریل 2011ء

متحدہ قومی موومنٹ کی رابطہ کمیٹی کے ارکان سلیم شہزاد اور انیس ایڈوکیٹ نے آج لندن کے مقامی اسپتال جا کر وزیراعظم یوسف رضا گیلانی کے صاحبزادے سید حیدر گیلانی کی عیادت کی۔ رابطہ کمیٹی کے ارکان نے وہاں وزیراعظم یوسف رضا گیلانی سے ملاقات کی اور قائد تحریک جناب الطاف حسین کی جانب سے ان کے صاحبزادے سید حیدر گیلانی کی خیریت دریافت کی اور ان کی صحتیابی کیلئے دعا کی۔ وزیراعظم یوسف رضا گیلانی نے عیادت کیلئے آنے پر ایم کیو ایم کے ارکان کا شکریہ ادا کیا۔ اس موقع پر برطانیہ میں پاکستان کے ہائی کمشنر واجد شمس الحسن بھی موجود تھے جبکہ ایم کیو ایم کے وفد میں انٹرنیشنل سیکریٹریٹ کے رکن اور سابق حق پرست ٹاؤن ناظم اظہار احمد خان بھی شامل تھے۔

## 10 اپریل کا جلسہ عام عوامی انقلاب کاسنگ میل ثابت ہوگا، ڈاکٹر فاروق ستار

### جلسہ عام کے مقام قذافی اسٹیڈیم روڈ لاہور پر پریس بریفنگ

لاہور۔۔۔ 8، اپریل 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ 10 اپریل کو لاہور کے قذافی اسٹیڈیم روڈ پر ہونے والے ”جلسہ عام استحکام پاکستان“ کا پنجاب بھر کے مظلوم عوام کی جانب سے زبردست خیر مقدم کیا جا رہا ہے اور جلسہ عام کے حوالے سے عوام میں جوش و خروش سے یہ اندازہ لگایا جاسکتا ہے کہ اہلیان پنجاب نے متحدہ قومی موومنٹ کو پاکستان کی سیاست میں تیسرے آپشن کی حیثیت سے قبول کر رہے ہیں۔ انہوں نے مزید کہا کہ قائد تحریک جناب الطاف حسین ملک میں جس انقلاب کی بات کر رہے ہیں 10 اپریل کا جلسہ عام استحکام پاکستان اس انقلاب کاسنگ میل ثابت ہوگا۔ انہوں نے پنجاب بھر کے نوجوانوں، بزرگوں، خواتین، طلباء، ہاریوں، کسانوں، مزدوروں، مزارعین سے اپیل کی کہ وہ ملک کے استحکام اور اس کی مضبوطی کیلئے ایم کیو ایم کے جلسہ عام میں زیادہ سے زیادہ تعداد میں شرکت کریں۔ ان خیالات کا اظہار انہوں نے جمعہ کی شام جلسہ عام کے مقام قذافی اسٹیڈیم روڈ لاہور پر منعقدہ پریس بریفنگ سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے ارکان سیف یار خان، افتخار اکبر رندھاوا، لاہور زون کے زونل انچارج شاہین گیلانی، متحدہ لائبریری فورم لاہور کے انچارج مبین الدین قاضی، شعبہ نشر و اشاعت لاہور کے انچارج فیصل فاج، اراکین زونل کمیٹی ڈاکٹر کامران، ڈاکٹر اے آر حمن، محترمہ بسمہ سکھیر، شہناز سہیل، افتخار بخاری، عدنان انیس اور حق پرست اراکین اسمبلی بھی موجود تھے۔ ڈاکٹر فاروق ستار نے کہا کہ لاہور میں ایم کیو ایم کا یہ جلسہ عام چونکہ یوم پاکستان کی مناسبت سے ہے اور اس کا پیغام استحکام پاکستان ہے اور عوام کے رسپانس سے اس بات کا اندازہ لگانا مشکل نہیں ہے جلسہ عام عظیم الشان

کامیابی سے ہمکنار ہوگا۔ انہوں نے کہا کہ گزشتہ کئی روز سے اس جلسہ کی تیاریاں بڑے زور و شور سے جاری ہیں، تیاریوں کے نتیجے میں پورے پنجاب میں ایک بہت بڑی موبلائزیشن ہوئی ہے، گزشتہ کئی دنوں سے پنجاب کے تمام اضلاع میں متحدہ قومی موومنٹ پنجاب کی زونل کمیٹیاں، تمام اضلاع کی کمیٹیاں اور یوسی لیول پر جو کمیٹیاں قائم کی گئی عوامی رابطہ مہم میں مصروف ہیں ایک بہت بڑی تحریک قائم ہو رہی ہے، پنجاب کے عوام نے اپنائیت کے ساتھ جلسہ کی تیاری میں حصہ لیا ہے۔ ڈاکٹر فاروق ستار نے کہا کہ ایم کیو ایم جس ذہنی، فکری اور نظریاتی انقلاب اور بیلٹ کے ذریعے جس تبدیلی، پرامن انقلاب برپا کر کے پاکستان کے ایڈہاک ازم کو ختم کرنے، پاکستان کی سیاست میں جو جمود ہے اسے توڑنے اور مستقبل تبدیلی لانے کی بات کر رہی ہے مجھے یقین ہے کہ جو قافلہ 10 اپریل کو ایم کیو ایم کا جلسہ عام ملک میں مثبت تبدیلی کا پیش خیمہ ثابت ہوگا۔ ایم کیو ایم نے قومی اسمبلی میں 25 نشستیں ہونے کے باوجود آرجی ایس ٹی کا بل پاس نہ کروا کر مہنگائی کے سونامی کو روکا ہے تاہم اب بھی عام آدمی کی زندگی اجیرن ہے، پیٹرولیم مصنوعات کی قیمتوں میں جب اضافہ ہوا اس پر بھی متحدہ قومی موومنٹ نے سخت مؤقف اختیار کیا اور قومی اسمبلی کی 25 نشستوں کے بل بوتے پر ملک کے 18 کروڑ عوام کا مقدمہ ایوانوں میں لڑا ہے۔ انہوں نے کہا کہ پاکستان میں 2 فیصد مراعات یافتہ طبقہ اور اس کے حکمرانوں کی کارکردگی بھی پنجاب اور ملک کے عوام کے سامنے ہے، اب آئندہ بیلٹ کے ذریعے پرامن انقلاب کی تیاری ہو رہی ہے یہ جلسہ اس کا آغاز ہوگا جو 98 فیصد غریبوں کی حکمرانی قائم کریگا، انشاء اللہ تعالیٰ پنجاب کا جلسہ ایک ایسے سفر کی تیاری ثابت ہوگا جو یہاں سے جب شروع ہوگا تو پہلے تخت لاہور اور پھر اسلام آباد کے مسند اقتدار پر جا کر دم لے گا اور پاکستان میں پرامن انقلاب برپا کر دیگا۔ انہوں نے کہا کہ استحکام پاکستان کیلئے بنیادی بات یہ ہے کہ خود مختار پاکستان کیلئے ہمیں قائد اعظم کے مہذب اور فلاحی پاکستان کو قائم کرنا ہے اور جو جذبہ جلسہ کی تیاری میں دیکھنے میں آیا ہے میں اعتماد اور یقین کے ساتھ کہتا ہوں کہ یہ وہی جلسہ ہے جو 47ء میں پاکستان کے قیام کے وقت دیکھنے میں آیا تھا اور ہم خود مختار پاکستان کو قائم کرنے کیلئے سب سے پہلے پاکستان کے لوگوں کو بااختیار بنائیں گے کیونکہ لوگوں کو بااختیار بنائے بغیر سیاسی جمہوری اور اقتصادی ترقی نہیں ہوگی۔ جب تک ہم بنیادی امراض کا علاج نہیں کریں گے جس میں فرسودہ جاگیردارانہ نظام ہے، لینڈ ریفرمز، زرعی اصلاحات، چھوٹے قرضوں کے کامیاب منصوبوں کے ذریعے، چھوٹی اور گھریلو صنعتوں کا پورے ملک میں جال بچھا کر سستے مکانات کے منصوبے وضع نہیں کرتے اس وقت تک نہ ہی ہماری اقتصادی ترقی بحال ہوگی نہ ہی عوام کے درمیان مسائل حل ہوں گے اور جاگیردارانہ نظام ختم کر کے ہی خود مختار مضبوط پاکستان کا وجود ممکن ہے۔ پورے ملک میں انتہاء پسندی، دہشت گردی نے بھی فیوڈل ازم کی گود سے جنم لیا ہے اس لئے ہمیں فرسودہ جاگیردارانہ نظام ختم کرنا ہوگا۔ انہوں نے پنجاب کے طلباء، کسان، بزرگوں، ماؤں، بہنوں سے اپیل کی کہ وہ جلسہ عام استحکام پاکستان میں بڑی تعداد میں شریک ہوں۔ انہوں نے پنجاب بھر میں جلسہ عام کی تیاریوں میں مصروف کارکنان اور کوریج میں مصروف میڈیا کے نمائندگان کو قائد تحریک جناب الطاف حسین کی جانب سے زبردست خراج تحسین پیش کیا اور شاباش بھی دی۔

## کراچی میں ریسیوسنٹر کے قریب بم دھماکے پر الطاف حسین کا اظہار مذمت

لندن: 08 اپریل 2011ء

متحدہ قومی موومنٹ کے قائد جناب الطاف حسین نے کراچی کے علاقے صدر میں واقع ریسیوسنٹر کے قریب بم دھماکے کی سخت ترین الفاظ میں مذمت کی ہے اور دھماکے میں ایک شخص کی ہلاکت اور متعدد افراد کے زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کہا کہ بے گناہ شہریوں کو ہلاک و زخمی کرنے والے کراچی کا امن تباہ کرنے کی سازش کر رہے ہیں اور ایسے عناصر انسانیت کے کھلے دشمن ہیں۔ انہوں نے کہا دعا کی کہ اللہ تعالیٰ جاں بحق ہونے والے افراد کو اپنی جو ارحمت میں اعلیٰ مقام عطا فرمائے، سوگواروں اور حقین کو صبر جمیل عطا کرے اور زخمی کو جلد صحتیاری کرے

## حق پرست صوبائی وزیر ڈاکٹر صغیر احمد کا سول اسپتال اور عباسی شہید اسپتال کا ہنگامی دورہ

### ریسیوسنٹر بم دھماکے میں زخمی ہونے والوں کی عیادت، اسپتال کے ڈاکٹرز کو ہدایت

کراچی: 08 اپریل 2011ء

حق پرست صوبائی وزیر ڈاکٹر صغیر احمد نے جمعرات کی شب سول اسپتال اور عباسی شہید اسپتال کا ہنگامہ دورہ کیا اور وہاں موجود ریسیوسنٹر بم دھماکے میں زخمی ہونے والوں کی عیادت اور انہیں علاج و معالجہ کی مکمل سہولت کا یقین دلایا۔ ڈاکٹر صغیر احمد نے زخمیوں سے فرداً فرداً ملاقات کی، انکی خیریت دریافت کی اور انہیں متحدہ قومی موومنٹ کی جانب سے ہر ممکن تعاون کی یقین دہانی کرائی۔ وہ کچھ دیر زخمیوں کے ہمراہ رہے اور زخمیوں کی جلد صحتیابی کیلئے نیک خواہشات کا اظہار کیا۔ اس موقع پر ڈاکٹر صغیر احمد نے سول اسپتال اور عباسی شہید اسپتال کے ایم ایس کو ہدایت کی کہ زخمیوں کو مکمل علاج و معالجہ کی سہولت فراہمی میں کسی قسم کی کوتاہی نہ برتی جائے اور زخمیوں کو اسپتال کی جانب سے تمام دوائی مفت فراہم کی جائے۔ آخر میں ڈاکٹر صغیر احمد نے دعا کی کہ اللہ تعالیٰ زخمیوں کو جلد صحتیابی عطا کرے۔

## 10 اپریل کا جلسہ ”استحکام پاکستان“ فرسودہ نظام کے تابوت میں آخری کیل ثابت ہوگا، کامران اختر

کوٹ ادو۔۔۔08 اپریل 2011ء

انقلاب پاکستان کا مقدر بن چکا ہے، پنجاب میں ایم کیو ایم کی مقبولیت کا گراف تیزی سے اوپر جا رہا ہے، 10 اپریل کا جلسہ استحکام پاکستان فرسودہ نظام کے تابوت میں آخری کیل ثابت ہوگا۔ ان خیالات کا اظہار ایم کیو ایم کی صوبائی تنظیمی کمیٹی کے رکن کامران اختر نے گزشتہ روز ڈسٹرکٹ مظفر گڑھ کے مختلف علاقوں لہیہ، تھاتھند، اے جے والا، خان گڑھ، کرم داد، قریشی ٹاؤن، گودر پھت میں کارزمینٹنگ سے خطاب کے دوران کیا۔ کارزمینٹنگ کا اہتمام ایم کیو ایم ملتان زون کی جانب سے کیا گیا تھا جس میں عوام کی بڑی تعداد نے شرکت کی۔ انہوں نے کہا کہ قائد تحریک جناب الطاف حسین ملک بچانے کی جدوجہد کر رہے ہیں، پنجاب کے ہاری، کسان، محنت کشوں، مزدوروں اور عوام کو ایم کیو ایم کے پرچم تلے جمع ہو کر ملک کو مستحکم کرنا ہوگا، پنجاب میں ایم کیو ایم کی آمد کا مقصد یہاں کی مقامی قیادت کو آگے لانا ہے تاکہ وہ اپنے مسائل ترجیحی بنیادوں پر حل کر سکیں۔ انہوں نے کہا کہ پنجاب میں ایم کیو ایم کی مقبولیت اس بات کا ثبوت ہے کہ اب وہ وقت دور نہیں جب غریب عوام ملک سے فرسودہ نظام کا خاتمہ کر کے ملک کو ترقی کی راہ پر گامزن کریں گے۔ انہوں نے پنجاب کے عوام سے اپیل کی کہ وہ 10 اپریل کو قذافی اسٹیڈیم روڈ لاہور پہنچ کر جلسہ ”استحکام پاکستان“ میں زیادہ سے زیادہ تعداد میں شرکت کریں۔ کارزمینٹنگ سے مظفر گڑھ ڈسٹرکٹ کے ذمہ داران نے بھی خطاب کیا۔

ایم کیو ایم کے زیر اہتمام لاہور کے قذافی اسٹیڈیم روڈ پر ہونے والے جلسہ ”استحکام پاکستان“ کی تیاریاں زور و شور سے جاری

جلسہ ”استحکام پاکستان“ پاکستان کے استحکام کا باعث بنے گا اور ملک میں سیاسی ہوا کا تازہ جھونکا ثابت ہوگا،

حق پرست اراکین اسمبلی، اسلام آباد اور پنجاب کے دیگر شہروں میں رابطہ کمیٹیوں اور کارزمینٹنگوں سے خطاب

راولپنڈی۔۔۔۔۔۔08 اپریل 2011

متحدہ قومی موومنٹ کے زیر اہتمام لاہور کے قذافی اسٹیڈیم روڈ پر ہونے والے جلسہ ”استحکام پاکستان“ کی تیاریاں زور و شور سے جاری ہیں اس سلسلے میں پنجاب بھر میں عوامی رابطہ مہم شروع ہو چکی ہے۔ رابطہ مہم کے سلسلے میں ایم کیو ایم اسلام آباد اور پنجاب کے دیگر شہروں اور علاقوں کے گاؤں سری سرال، گوجران، حسن ابدال، کامرہ شرقی، منڈی بہاؤ الدین کے بیشتر علاقوں میں رابطہ کمیٹیوں کا وزٹ اور کارزمینٹنگوں کا انعقاد کیا گیا۔ جس میں علاقے کے نوجوانوں، بزرگوں اور خواتین نے بڑی تعداد میں شرکت کی اور 10 اپریل 2011ء کو لاہور ہونے والے جلسہ عام میں اپنی بھرپور شرکت کی یقین دہانی کرائی۔ اس موقع پر ایم کیو ایم کی حق پرست سینیٹرز شیرالہ نشاط ملک، حق پرست اراکین قومی اسمبلی عبدالوسیم، اقبال محمد علی، وسیم اختر، رکن سندھ اسمبلی سیف الدین خالد، ایم کیو ایم صوبائی تنظیمی کمیٹی کے ذمہ داران، زونل انچارجز وارکین، ڈسٹرکٹ انچارجز وارکین بھی موجود تھے۔ کارزمینٹنگوں سے مقررین نے خطاب کرتے ہوئے کہا کہ 10 اپریل 2011ء کو لاہور میں جلسہ ”استحکام پاکستان“ پاکستان کے استحکام کا باعث بنے گا اور ملک میں سیاسی ہوا کا تازہ جھونکا ثابت ہوگا۔ انہوں نے کہا کہ 10 اپریل کو لاہور کے قذافی اسٹیڈیم روڈ پر ہونے والے جلسہ استحکام پاکستان میں پنجاب کے عوام نہ صرف بڑی تعداد میں شریک ہو کر پنجاب کی تاریخ میں نئے باب کا اضافہ کریں گے بلکہ جاگیرداروں، وڈیروں، سرمایہ داروں کے تابوت میں آخری کیل ٹھوک دیں گے۔ انہوں نے کہا کہ ایم کیو ایم ہی مضبوط و مستحکم پاکستان کی ضمانت ہے، جو ملک سے موروثی سیاست، جاگیردارانہ، وڈیرانہ، سردارانہ اور فرسودہ نظام کا خاتمہ کر کے غریب متوسط طبقہ کی حکمرانی چاہتی ہے اور وہ وقت دور نہیں جب ملک میں غریب متوسط طبقہ کا انقلاب آئے گا جو نہ صرف تمام جاگیرداروں، وڈیروں اور کرپٹ سیاستدانوں کو ہٹا کر لے جائے گا بلکہ ان کا ہمیشہ ہمیشہ کیلئے خاتمہ کر دے گا۔ دریں اثناء ایم کیو ایم کی سینیٹرز شیرالہ نشاط ملک نے علامہ اقبال کالونی، جی 7/2 میں مسیحی برادری کی کارزمینٹنگ میں شرکت کی اور لاہور کے جلسہ میں شرکت کی دعوت دی۔ اس موقع پر ایم کیو ایم راولپنڈی زون کی اقلیتی رکن نگہت سٹیفن بھی موجود تھیں۔

صرافہ جیولز اینڈ جیمز ایسوسی ایشن آل پاکستان لاہور نے 10 اپریل کو قذافی اسٹیڈیم روڈ پر

ایم کیو ایم کے تحت ہونیوالے جلسہ عام کی بھرپور حمایت کا اعلان کر دیا

سنگھار سینٹر انارکلی لاہور میں حق پرست ارکان اسمبلی کے اعزاز میں استقبالیہ تقریب

لاہور۔۔۔8، اپریل 2011ء

صرافہ جیولز اینڈ جیمز ایسوسی ایشن آل پاکستان لاہور نے 10 اپریل کو قذافی اسٹیڈیم روڈ لاہور پر ایم کیو ایم کے تحت ہونے والے جلسہ عام استحکام پاکستان کی بھرپور حمایت کا اعلان کیا ہے اور اس میں بھرپور شرکت کی یقین دہانی کرائی ہے۔ یہ اعلان انہوں نے گزشتہ روز سنگھار سینٹر انارکلی لاہور میں ایم کیو ایم کی حق پرست رکن قومی اسمبلی محترمہ خوش بخت شجاعت اور حق پرست رکن سندھ اسمبلی عبدالمعید فاروقی کے اعزاز میں دیئے گئے استقبالیہ میں کیا۔ استقبالیہ میں صرافہ جیولز اینڈ جیمز ایسوسی ایشن کے چیئر مین احمد علی چوہدری اور دیگر عہداران نے شرکت کی۔ اس موقع پر متحدہ سوشل فورم کراچی کے جوائنٹ انچارج غازی صلاح الدین بھی موجود تھے۔ استقبالیہ تقریب سے خطاب کرتے ہوئے محترمہ خوش بخت شجاعت نے کہا کہ قائد تحریک جناب الطاف حسین کے پیغام حق پرستی پر پنجاب بھر کے عوام لبیک کہ رہے ہیں اور جوق در جوق متحدہ قومی موومنٹ میں شمولیت اختیار کر رہے ہیں۔ انہوں نے کہا کہ جناب الطاف حسین کا انقلاب پنجاب میں بھی آچکا ہے اور پنجاب کے ہاریوں، کسانوں، مزدوروں، طلباء اور زندگی کے مختلف شعبوں سے تعلق رکھنے والے افراد اب نہ صرف مستقل تبدیلی چاہتے ہیں بلکہ ملک میں رائج فرسودہ جاگیردارانہ، وڈیرانہ اور سرمایہ دارانہ نظام سے نجات بھی چاہتے ہیں۔ انہوں نے کہا کہ جناب الطاف حسین کے فکر و فلسفہ اور نظریے کی سچائی اب پنجاب کے عوام پر عیاں ہو چکی ہے اور جھوٹ پر مبنی منفی پروپیگنڈے دم توڑ چکے ہیں اور انشاء اللہ 10 اپریل کو جلسہ استحکام پاکستان عظیم الشان کامیابی سے حاصل کرے گا اور ملک میں نئی تاریخ رقم کر دیگا۔ تقریب سے خطاب کرتے ہوئے حق پرست رکن سندھ اسمبلی عبدالمعید فاروقی نے کہا کہ ظلم کے خاتمے کا وقت آچکا ہے، جناب الطاف حسین نے پنجاب کے عوام کو حق پرستی کا علم دیدیا ہے اب جاگیرداروں، وڈیروں اور سرداروں کی حکمرانی کا سورج غروب اور غریب و متوسط طبقے کی حکمرانی کا خواب پورا ہونے والا ہے۔

ایم کیو ایم لاہور ڈسٹرکٹ کے انچارج میاں طاہر محمود کی خوشدامن کے انتقال پر رابطہ کمیٹی کا اظہار تعزیت

نماز جنازہ و تدفین میں ایم کیو ایم رابطہ کمیٹی، صوبائی تنظیمی کمیٹی کے ارکان و ذمہ داران کی شرکت

لاہور۔۔۔8، اپریل 2011ء

متحدہ قومی موومنٹ کی رابطہ کمیٹی نے ایم کیو ایم لاہور ڈسٹرکٹ کے انچارج میاں طاہر محمود کی خوشدامن کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے سوگوار لواحقین سے دلی تعزیت اور ہمدردی کا اظہار کرتے ہوئے دعا کی ہے کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) دریں اثناء مرحومہ کی نماز جنازہ بعد نماز جمعہ گرین ٹاؤن میں ادا کی گئی جبکہ مرحومہ کو مقامی قبرستان میں سپرد خاک کر دیا گیا۔ نماز جنازہ و تدفین میں ایم کیو ایم کی رابطہ کمیٹی کے رکن سیف یار خان، آزاد کشمیر اسمبلی میں ایم کیو ایم کے پارلیمانی لیڈر حق پرست وزیر برائے سیاحت طاہر کھوکھر، سابق مینیجر عبدالخالق پیرزادہ، رکن قومی اسمبلی ندیم احسان، ایم کیو ایم صوبائی تنظیمی کمیٹی کے اراکین کے علاوہ ایم کیو ایم لاہور زون کے ذمہ داران اور کارکنان سمیت مرحومہ کے عزیز واقارب ہمدرد عوام نے بڑی تعداد میں شرکت کی۔

چرچ مشنری ٹرسٹ ایسوسی ایشن لاہور کے بشپ یونس مسیح، مسلم لیگ ق یوسی 8 کے سابق کونسلر نذیر منٹو اور

متعدد مسیحی نوجوانوں کی متحدہ قومی موومنٹ میں شمولیت

10، اپریل کو قذافی اسٹیڈیم روڈ پر ہونے والے جلسہ عام کو بھرپور کامیابی سے ہمکنار کرانے کے عزم کا اظہار کیا

لاہور۔۔۔8، اپریل 2011ء

چرچ مشنری ٹرسٹ ایسوسی ایشن لاہور کے بشپ یونس مسیح، مسلم لیگ (ق) یوسی 8 کے سابق کونسلر نذیر منٹو سمیت متعدد مسیح نوجوانوں نے قائد تحریک جناب الطاف حسین کے فکر

فلسفہ اور نظریے سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز 10 اپریل کو لاہور کے قذافی اسٹیڈیم روڈ پر ہونیوالے جلسہ عام استحکام پاکستان کے سلسلے میں ایم کیو ایم اقلیتی امور کمیٹی کے تحت سمن آباد ٹاؤن چوہدری کے مقام پر منعقدہ اجتماع میں کیا۔ اجتماع میں ایم کیو ایم اقلیتی امور کمیٹی کے اراکین پطرس یوسف، منور جان اور حق پرست اقلیتی رکن سندھ اسمبلی رشید خان نے شرکت کی۔ ایم کیو ایم میں شمولیت کا اعلان کرنے والے مسیحی نوجوانوں نے اپنے جذبات کا اظہار کرتے ہوئے کہا کہ قائد تحریک جناب الطاف حسین کی جدوجہد ملک کی تمام قومیتوں اور مذہبی اقلیتوں کے حقوق کے حصول کیلئے ہے اور اس جدوجہد میں مسیحی برادری الطاف حسین کے ساتھ ہے۔ انہوں نے 10 اپریل کو قذافی اسٹیڈیم روڈ پر ہونے والے جلسہ عام استحکام پاکستان میں بھرپور شرکت کر کے اسے کامیابی سے ہمکنار کرانے کے عزم کا اظہار بھی کیا۔ دریں اثناء ایم کیو ایم اقلیتی امور کمیٹی کے تحت یوحنا آباد لاہور اور بہار کالونی نزد اتفاق اسپتال پر علیحدہ علیحدہ اجتماعات منعقد ہوئے جن میں متعدد اقلیتی نوجوانوں، بزرگوں نے ایم کیو ایم میں شمولیت کا اعلان کیا۔ اجتماعات میں ایم کیو ایم اقلیتی امور کمیٹی کے جوائنٹ انچارج بشپ جاوید انجم اور اراکین نے شرکت کی اور مسیحی نوجوانوں اور بزرگوں کی ایم کیو ایم میں شمولیت کا زبردست خیر مقدم کیا اور انہیں مبارکباد پیش کی۔

**ایم کیو ایم ملک سے معاشی بدحالی اور بے روزگاری کا خاتمہ چاہتی ہے، اراکین سندھ اسمبلی عبدالمعید فاروقی، معین عامر، مقیم عالم، معین خان، لاہور کے علاقے سمن آباد ٹاؤن کشمیر ٹینٹ اچھرہ، داتا گنج بخش ٹاؤن اکرم پارک، عزیز بھٹی ٹاؤن دھرم پورہ، راوی ٹاؤن داتا بازار میں جلسہ ”استحکام پاکستان“ کے سلسلے میں منعقدہ علیحدہ علیحدہ کارنر میٹنگ کے اجتماعات سے خطاب**

لاہور:۔۔۔۔۔ 8 اپریل، 2011ء

حق پرست اراکین سندھ اسمبلی عبدالمعید فاروقی، معین عامر، مقیم عالم اور معین خان نے کہا کہ ایم کیو ایم ملک سے معاشی بدحالی، بے روزگاری، بھوک، غربت، افلاس، مہنگائی کا خاتمہ کر کے ملک کو ترقی و خوشحالی کی راہ پر گامزن کرنا چاہتی ہے، جاگیر دارانہ و ڈیرانہ نظام ملک کیلئے خطرہ بن چکا ہے جب تک اس فرسودہ نظام کو جڑ سے ختم نہیں کیا جائے گا اس وقت تک غریب و مظلوم عوام کے حقوق کا تحفظ ناممکن ہیں۔ ان خیالات کا اس اظہار انہوں نے لاہور کے علاقے سمن آباد ٹاؤن کشمیر ٹینٹ اچھرہ، داتا گنج بخش ٹاؤن اکرم پارک، عزیز بھٹی ٹاؤن دھرم پورہ، راوی ٹاؤن داتا بازار میں جلسہ ”استحکام پاکستان“ کے سلسلے میں منعقدہ علیحدہ علیحدہ اجتماعات سے خطاب کرتے ہوئے کیا۔ اس موقع پر ایم کیو ایم ڈسٹرک، تحصیل کمیٹی کے ذمہ داران و کارکنان کے علاوہ خواتین، مرد، نوجوانوں کی بڑی تعداد موجود تھی۔ اجتماعات سے خطاب کرتے ہوئے مقررین نے کہا کہ ایم کیو ایم واحد سیاسی جماعت ہے جو 98 فیصد غریب و مظلوم کے حقوق کے حصول کیلئے کوشاں ہے، قائد تحریک جناب الطاف حسین کی قیادت ہی ملک کو جہالت کے اندھیروں سے نکال کر اسے ترقی و خوشحالی کی راہ پر ڈال سکتی ہے۔ انہوں نے کہا کہ ایم کیو ایم عوام سے جوئے دعوے نہیں کرتی بلکہ عملی طور پر عوام کی خدمت پر یقین رکھتی ہے اور اس ہی خدمت جذبے کو لیکر آج ایم کیو ایم پنجاب میں غریب و مظلوم عوام کو درپیش مسائل کے حل کیلئے کام کر رہی ہے۔ انہوں نے کہا کہ 10 اپریل کو لاہور قذافی اسٹیڈیم روڈ پر ہونیوالا جلسہ ”استحکام پاکستان“ پنجاب کی عوام کیلئے ایک نئی صبح کا پیغام دے گا اور عوام اپنے اتحاد کے ذریعے ایم کیو ایم کیخلاف کی جانے والی سازشوں کا خاتمہ کر دیں گے۔ انہوں نے اجتماعات کے شرکاء کو 10 اپریل اتوار کے روز ہونے والے جلسہ عام استحکام پاکستان میں شرکت کی دعوت دی۔

**جلسہ پنجاب میں انقلاب کی نوید ثابت ہوگا۔ ندیم کھوکھر**

**پنجاب میں مقیم کشمیری حق پرستی کی روایت کو زندہ رکھتے ہوئے پیسے کی سیاست کو مسترد کر دیں گے۔ زوئل ممبر مظفر آباد**

لاہور:۔۔۔ 8، اپریل 2011ء

متحدہ قومی موومنٹ آزاد کشمیر مظفر آباد کی زوئل کمیٹی کے رکن ندیم کھوکھر نے کہا ہے کہ قذافی اسٹیڈیم لاہور میں ہونے والا ایم کیو ایم کا ”جلسہ استحکام پاکستان“ پنجاب کی سیاسی تاریخ بدلنے میں سنگ میل ثابت ہوگا اور پنجاب میں مقیم کشمیری عوام حق پرستی کی روایت کو زندہ رکھتے ہوئے پیسے کی سیاست کرنے والوں کو مسترد کر دیں گے۔ ان خیالات کا اظہار انہوں نے لاہور کے مختلف علاقوں میں مقیم کشمیری معززین سے ملاقات کے دوران بات چیت کرتے ہوئے کیا۔ انہوں نے کہا کہ ایم کیو ایم واحد سیاسی جماعت ہے جہاں پیسے کی بجائے نظریاتی وابستگی اور سلاحت کی بنیاد پر امیدواران کا جناؤ کیا جاتا ہے، پنجاب کے عوام آئندہ انتخابات میں مفاد پرستوں کو مسترد کر دیں گے۔ انہوں نے کہا کہ دنیا بھر میں تبدیلی کی ہوا چل پڑی ہے، وہ دن دور نہیں کہ جب پنجاب میں عوامی انقلاب ملک کی تقدیر بدل کر رکھ دے گا۔

## حق پرست رکن قومی اسمبلی سید طیب حسین نے پریس کلب رحیم یار خان کا دورہ کر کے پریس کلب کے اراکین اور صحافیوں کو جلسہ عام استحکام پاکستان میں شرکت کی دعوت دی جلسہ عام استحکام پاکستان کے سلسلے میں اڈا گلرگ، نشاط سینما روڈ، جامعہ قادریہ روڈ، شاہی روڈ میں لوگوں سے ملاقاتیں رحیم یار خان۔۔۔8، اپریل 2011ء

متحدہ قومی موومنٹ کے حق پرست رکن قومی اسمبلی سید طیب حسین نے پریس کلب رحیم یار خان کا دورہ کیا اور پریس کلب کے اراکین اور صحافیوں کو ایم کیو ایم کے تحت 10 اپریل کو لاہور کے قذافی اسٹیڈیم روڈ پر ہونے والے جلسہ عام استحکام پاکستان میں شرکت کی دعوت دی۔ اس موقع پر صحافیوں سے گفتگو کرتے ہوئے انہوں نے کہا کہ قائد تحریک جناب الطاف حسین مظلوم قومیتوں کے بنیادی حقوق کے حصول کی جدوجہد کر رہے ہیں اور جب تک ملک سے لوٹی ہوئی دولت واپس نہیں آجاتی خوشحالی کا تصور ادھورا ہے۔ ملک کے بہتر مستقبل کیلئے دانشوروں، صحافیوں، اور عوام الناس کو میدان عمل میں آنا ہوگا تا کہ غریب عوام کا خون نچوڑنے والوں کو بے نقاب کر کے قوم کے سامنے کھڑا کیا جاسکے۔ دریں اثناء حق پرست رکن قومی اسمبلی سید طیب حسین نے ”جلسہ عام استحکام پاکستان“ کے سلسلے میں اڈا گلرگ، نشاط سینما روڈ، جامعہ قادریہ روڈ، شاہی روڈ اور رحیم یار خان کے علاقوں جا کر لوگوں سے ملاقاتیں کیں اور انہیں 10 اپریل کے جلسہ عام میں شرکت کی دعوت دی۔ اس موقع پر لوگوں سے گفتگو کرتے ہوئے سید طیب حسین ہاشمی نے کہا کہ پنجاب کی سرزمین سے عوامی انقلاب کا آغاز ہو چکا ہے اور اب اس انقلاب کا راستہ روکا نہیں جاسکتا۔

## پاکستان کو اب سرمایہ داروں اور جاگیرداروں کے رحم و کرم پر نہیں چھوڑا جاسکتا، طاہر کھوکھر جلسہ عام استحکام پاکستان کیلئے جاری عوامی رابطہ مہم کے سلسلے میں بادامی باغ میں منعقدہ کارنر میٹنگ سے خطاب لاہور۔۔۔8، اپریل 2011ء

آزاد کشمیر قانون ساز اسمبلی میں حق پرست وزیر سیاحت و پارلیمانی لیڈر محمد طاہر کھوکھر نے کہا ہے کہ ملک کو زیادہ دیر تک سرمایہ داروں اور جاگیرداروں کے رحم و کرم پر نہیں چھوڑا جاسکتا، قائد تحریک الطاف حسین اور ایم کیو ایم ملک کی تقدیر بدلنے کے لیے آخری امید ہے جو قومی دولت لوٹنے والوں سے پائی پائی کا حساب لے گی۔ وہ ایم کیو ایم کے تحت 10 اپریل کو قذافی اسٹیڈیم روڈ لاہور پر ہونے والے جلسہ عام ”استحکام پاکستان“ کے سلسلے میں بادامی باغ اور بیگم کوٹ میں کارنر میٹنگوں سے خطاب کر رہے تھے، کارنر میٹنگوں سے لاہور ڈسٹرکٹ کے ذمہ داران سرفراز وٹو اور ڈاکٹر سرور نے بھی خطاب کیا۔ طاہر کھوکھر نے کہا کہ ایم کیو ایم ایک تحریک کا نام ہے جس کا مقصد آئندہ آنے والی نسلوں کو بہتر مستقبل دینا ہے۔ انہوں نے کہا کہ حق پرست وزراء اور ارکان اسمبلی عوام میں سے ہیں اور عوام میں ہی رہتے ہیں۔ اس سے قبل انہوں نے عوامی رابطہ مہم سلسلے میں شاہدہ، مومن مارکیٹ، چوہدری، مسلم ٹاؤن میں دکانداروں سے ملاقاتیں کیں اور قائد تحریک الطاف حسین بھائی کا پیغام پہنچایا اور انہیں جلسے میں شرکت کی دعوت دی۔

## ایم کیو ایم آزاد کشمیر کے تحت جلسہ عام استحکام پاکستان کے سلسلے میں 9 اپریل کو داتا دربار سے بڑی ریلی نکالی جائے گی ریلی مینار پاکستان لاہور سے نکالی جائے گی اور ایم کیو ایم پنجاب ہاؤس پر اختتام پذیر ہوگی لاہور۔۔۔8، اپریل 2011ء

ایم کیو ایم کے تحت 10 اپریل کو لاہور کے قذافی اسٹیڈیم روڈ پر ہونے والے ”جلسہ عام استحکام پاکستان“ کے سلسلے میں ایم کیو ایم آزاد کشمیر کی جانب سے 9 اپریل ہفتہ کو شام 4 بجے میں ایک بڑی موٹر سائیکل ریلی نکالی جائے گی۔ ریلی کی سربراہی آزاد کشمیر قانون ساز اسمبلی میں ایم کیو ایم کے پارلیمانی لیڈر طاہر کھوکھر کریں گے جبکہ ریلی میں صوبہ پنجاب کے دارالحکومت لاہور میں مقیم کشمیری عوام بڑی تعداد میں شرکت کریں گے۔ ریلی مینار پاکستان لاہور سے نکالی جائے گی جو ایم کیو ایم پنجاب ہاؤس لاہور پر اختتام پذیر ہوگی۔ دریں اثناء آزاد کشمیر کے وزیر سیاحت و پارلیمانی لیڈر طاہر کھوکھر نے کشمیری نوجوانوں سے اپیل کی کہ وہ ریلی میں زیادہ سے زیادہ تعداد میں شریک ہوں اور کشمیری شخص کو اجاگر کرنے کے ساتھ ساتھ پاکستان کے سے اپنی جذباتی اور دیرینہ محبت کا اظہار کریں۔

## بجلی کی لوڈ شیڈنگ کے دورانیے میں اضافے کا فیصلہ فی الفور واپس لیا جائے، حق پرست ارکان قومی اسمبلی

کراچی۔۔۔ 08 اپریل 2011ء

متحدہ قومی موومنٹ کے حق پرست ارکان قومی اسمبلی نے کے ای ایس سی کی جانب سے کراچی میں یکم اپریل سے جاری بجلی کی 14 گھنٹے طویل لوڈ شیڈنگ کی سخت ترین الفاظ میں مذمت کی ہے اور لوڈ شیڈنگ کو کراچی کے عوام کے ساتھ سراسر ظلم و زیادتی قرار دیتے ہوئے مطالبہ کیا ہے کہ بجلی کی لوڈ شیڈنگ ختم کرنے کیلئے عملی اقدامات بروئے کار لائیں جائیں۔ ایک بیان میں اراکین قومی اسمبلی نے کہا کہ بجلی کا بحران پورے ملک کا مسئلہ ہے جس پر قابو پانا حکومت وقت کی اولین ذمہ داری ہے، کراچی میں جاری بجلی کی لوڈ شیڈنگ نے کراچی کے شہریوں کو ذہنی اذیت میں مبتلا کر رکھا ہے اور اس کی وجہ نہ صرف اسپتالوں میں زیر علاج مریضوں کے آپریشن ملتوی ہو رہے ہیں بلکہ تعلیمی اداروں میں طلباء کی پڑھائی بھی متاثر ہو رہی ہے جبکہ بجلی کی لوڈ شیڈنگ سے صنعتی، تجارتی اور کاروباری سرگرمیاں بھی بری طرح متاثر ہو رہی ہیں۔ انہوں نے کہا کہ ایک جانب کراچی میں بجلی کی لوڈ شیڈنگ جاری ہے اور دوسری طرف روز بہ روز بجلی کے نرخوں میں اضافہ کیا جا رہا ہے کراچی الیکٹرک سپلائی کمپنی نے بجلی کی لوڈ شیڈنگ کم کرنے کے بجائے الٹا اس میں مزید 14 گھنٹے کا اضافہ کر دیا گیا ہے جو کراچی کے شہریوں کے ساتھ کھلی نا انصافی اور کھلی دشمنی ہے جس کی جنتی بھی مذمت کی جائے کم ہے۔ حق پرست اراکین قومی اسمبلی نے صدر آصف علی زرداری، وزیر اعظم سید یوسف رضا گیلانی، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سمیت ارباب اختیار و اقتدار سے مطالبہ کیا ہے کہ کے ای ایس سی کی جانب سے بجلی کی لوڈ شیڈنگ کے دورانیے میں اضافے کا فیصلہ فی الفور واپس لیا جائے اور کراچی میں بجلی کی لوڈ شیڈنگ ختم کرنے کیلئے ٹھوس بنیادوں پر اقدامات بروئے کار لائیں جائیں۔

## متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام

## لاہور کے علاقے دینفس سے متصل چرڑگاؤں میں مفت طبی کیمپ قائم کر دیا گیا

لاہور:۔۔۔ 8 اپریل، 2011ء

متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام لاہور کے علاقے دینفس میں واقع چرڑگاؤں میں مفت طبی کیمپ قائم کر دیا گیا ہے۔ اس موقع پر طبی کیمپ پر خدمات انجام دینے والے ڈاکٹرز، پیرامیڈیکل اسٹاف نے مریضوں کا طبی معائنہ کیا اور انہیں علاج و معالجے کی مفت سہولیات فراہم کیں۔ تفصیلات کے مطابق خدمت خلق فاؤنڈیشن کے طبی کیمپ میں مختلف امراض کا شکار مریضوں کو علاج معالجے کی سہولیات اور بھاری مالیت کی ادویات مفت فراہم کیں۔ خدمت خلق فاؤنڈیشن کی جانب سے لگائے گئے طبی کیمپ سے سینکڑوں کی تعداد میں خواتین، مرد، بزرگ، نوجوانوں نے استغفادہ کیا۔ اس موقع پر عوام نے اپنے تاثرات کا اظہار کرتے ہوئے غریب مریضوں کو طبی سہولیات فراہم کرنے کیلئے خدمت خلق فاؤنڈیشن کا کردار قابل ستائش ہے۔ انہوں نے قائد تحریک جناب الطاف حسین کی درازی عمر اور صحت و تندرستی کیلئے خصوصی دعائیں بھی کیں۔

## بین الاقوامی جماعت فریدیہ کے سربراہ خواجہ شریف متحدہ قومی موومنٹ کے زیر اہتمام

## 10 اپریل اتوار کے روز ہونے والے جلسہ ”استحکام پاکستان“ کی حمایت کا اعلان

لاہور:۔۔۔ 8 اپریل، 2011ء

بین الاقوامی جماعت فریدیہ کے سربراہ اور کوٹ مٹھن شریف کے پیر خواجہ شریف محمد کور بچانے متحدہ قومی موومنٹ کے زیر اہتمام 10 اپریل اتوار کے روز ہونے والے جلسہ ”استحکام پاکستان“ کی حمایت کا اعلان کیا ہے۔ انہوں نے اُمید ظاہر کی ہے کہ ایم کیو ایم پنجاب میں جلد جاگیر دارانہ، وڈیرانہ نظام کا خاتمہ کر کے یہاں کے 98 فیصد غریب و مظلوم عوام کو انکے بنیادی حقوق دلانے کی اور لاہور میں ایم کیو ایم کے ہونیوالا جلسہ استحکام پاکستان پنجاب کے غریب و مظلوم عوام کے اتحاد کا مظہر ثابت ہوگا۔



## ایم کیو ایم مرکزی الیکشن سیل کے رکن کامران خان کی والدہ محترمہ رئیسہ بیگم کے انتقال پر جناب الطاف حسین کا اظہار افسوس

لندن۔۔۔08 اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم مرکزی الیکشن سیل کے رکن کامران خان کی والدہ محترمہ رئیسہ بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور لواحقین کو یہ صدمہ برداشت کرنے کا حوصلہ عطا کرے۔ (آمین) دریں اثناء متحدہ قومی موومنٹ کی رابطہ کمیٹی نے ایم کیو ایم مرکزی الیکشن سیل کے رکن کامران خان کی والدہ محترمہ رئیسہ بیگم کے انتقال پر افسوس کا اظہار کیا ہے۔ ایک بیان میں رابطہ کمیٹی نے مرحومہ کے تمام لواحقین سے دلی تعزیت و ہمدردی کا اظہار کیا۔ رابطہ کمیٹی نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

اے پی ایم ایس اے نے جنوبی پنجاب میں رحیم یار خان، ملتان اور ساہیوال ضلع کی کمیٹیوں کا اعلان کر دیا۔

چیئرمین و اراکین مرکزی کابینہ کی نونائب ذمہ داران کو بانی و قائد تحریک کی جانب سے مبارکباد

جنوبی پنجاب۔۔۔۔۔07 اپریل 2011

اے پی ایم ایس اے کی مرکزی کابینہ نے جنوبی پنجاب میں تین کمیٹیوں کا اعلان کر دیا۔ جن میں جنوبی پنجاب کے اضلاع رحیم یار خان، بہاولنگر، بہاولپور، لودھراں، ملتان، مظفر گڑھ، لیہ، کوٹ ادو، خانیوال، ساہیوال اور پاکستان شامل ہیں۔ کمیٹیوں کا اعلان رکن رابطہ کمیٹی کنور نوید نے ملتان میں ایک جنرل ورکرز اجلاس سے خطاب کرتے ہوئے کیا۔ اس موقع پر اے پی ایم ایس اے کی مرکزی جوائنٹ سیکریٹری توصیف اعجاز، مرکزی اراکین امرتسار خانی اور عمران اعظم گاڈی اور سیکٹروں کی تعداد میں اے پی ایم ایس اے کے تقریباً کارکنان موجود تھے۔ جنرل ورکرز اجلاس سے خطاب کرتے ہوئے کنور نوید نے کہا کہ قائد تحریک الطاف حسین کا پیغام حق پرستی جس تیزی سے ملک بھر کے تمام صوبوں میں پھیل رہا ہے اس سے یہ بات سو فیصد یقینی ہے کہ انقلاب آنے کو ہی ہے اور اس ملک کا فرسودہ نظام اپنی آخری سانسیں لے رہا ہے۔ انہوں نے کہا کہ طلبہ کسی بھی معاشرے میں ریڑھ کی ہڈی کی مانند ہوتے ہیں اور دنیا میں تمام کامیاب تحریکیں طلباء کی ہی جدوجہد سے کامیاب ہوئی ہیں۔ علاوہ ازیں انہوں نے نونائب ذمہ داران کو مبارکباد دیتے ہوئے انہیں تحریکی کام کو مزید تیزی سے پھیلانے کی ہدایت دی اور امید ظاہر کی کہ وہ قائد تحریک کی تعلیمات کے مطابق فروغ علم اور طلباء کے روشن مستقبل کے لیے خوب محنت کریں گے۔ دریں اثناء چیئرمین آل پاکستان متحدہ اسٹوڈنٹس آرگنائزیشن فرحان شمس نے نونائب ذمہ داران کو بانی و قائد تحریک الطاف حسین کی جانب سے مبارکباد دیتے ہوئے امید ظاہر کی کہ وہ دی گئی ذمہ داریوں کو احسن طریقے سے نبھائیں گے۔

